



גאווערנער קעטי האוקול

אויף תיכף ארויסצוגעבן: 8/11/2022

גאווערנער האוקול אנאנסירט אז ראטשעסטער וועט האלטן דעם 2022 ניו יארק סטעיט קאנאל קאנפערענץ

קאנפערענץ פון יעדע צוויי יאר ברענגט צונויף אדוואקאטן פון לענגאויס ניו יארק מיטצוטיילן סטראטעגיעס אויף פארבעסערן קאנאל קאמיוניטיס

גאווערנער קעטי האוקול האט היינט אויסגעמאלדן אז דער שטאט ראטשעסטער וועט האלטן דעם 2022 ניו יארק סטעיט קאנאל קאנפערענץ, א צוזאמקונפט יעדע צוויי יאר וואס ברענגט צוזאם קאנאל און אינלאנדישע וואסער-וועג ענטוואסערן, פראפעסיאנעלן און שטודירער זיך צו לערנען איבער א ריי טעמעס פארבינדן מיט ניו יארק סטעיט קאנאלן און גלייכצייטיג אנערקענען זייער רייכע היסטאריע. דער קאנפערענץ, וואס וועט פארקומען אום אקטאבער 2 ביז אקטאבער 4 ביי דעם סטראטהאלאן האטעל, ווערט געהאלטן דורך דעם קאנאל סאָסייעטי פון ניו יארק סטעיט און ווערט ספאנסירט דורך דעם ניו יארק פאָווער אויטאָריטעט, ניו יארק סטעיט קאנאל קארפארעישען, און דער 'ערי קאנאלוועי נעשענעל העריטעדזש קארידאר'. דער צוזאמקונפט איז ערווארטעט צוצוציען הונדערטער אנטיילנעמער צו ראטשעסטער'ס דאונטאון געגנט, העלפן סטימולירן די ארטיגע עקאנאמיע.

"אזוי ווי מיר קוקן ארויס צום 200סטן יארטאג פון דעם עפענונג פון דעם ערי קאנאל אין 2025, איז א געלעגנהייט פאר קאנאלס'יד קאמיוניטיס סיי זיך צו פרייען מיט די היסטארישע מערקווירדיגקייט פון דעם מאמענט פאר ניו יארק סטעיט, און אויך אפצומעסטן די ווערד וואס אונזער קאנאל סיסטעם ברענגט צו זייערע ארטיגע עקאנאמיעס און די שטאלץ עס ברענגט צו זייערע קאמיוניטיס." **האט גאווערנער האוקול געזאגט.** "דער קאנאל קאנפערענץ באהעפט ניו יארקער מיט זייערע וואסער-וועגן, צונויפברענגנדיג און אינספירירנדיג איינוואוינער און אדוואקאטן און מומחים פון לענגאויס דעם סטעיט."

דער 2022 קאנאל קאנפערענץ וועט ארייננעמען א קאמיוניטי פייערונג צו פארעהרן ראטשעסטער'ס **ROC: דע ריווערוועי פראגראם** — אן אונטערנעמונג וואס קאנסאלידירט איבער צוויי טויזנט פארמאטיווע פראיעקטן לענגאויס דעם דזשענעסי טייך אויף א פאראייניגטע סטראטעגיע. דער פראגראם רעכנט אריין פארשידענע ערליי פראיעקטן, אריינגערעכנט די לעצטנסדיגע פאזע איינס פארענדיגונג פון דעם 'וועסט ריווער וואָל' פראמענאדע ביים נאָרט-סטאָר קאָמאָנס, פארענדיגונג פון דעם 'דזשענעסי ריווערוועי טרעיל' לענגאויס דעם ריווערפראָנט דורך דעם 'צענטער סיטי', און א ווידער-אויסשטעל פון טשאַרלס קאראל פלאזא און דזשענעסי קראָסראָודס פארק. דער פלאן האט אויך אין בליק באדייטנדע אָפּגרייט צו גרויסע ריווערפראָנט איינריכטונגען, אריינגערעכנט דעם 'בלו קראָס ארענא' ביי דעם קריגס דענקמאל; דער דזשאסעף עי. פלארעאנא ראטשעסטער ריווערסייד קאנווענשען צענטער; און דער 'רונדעל מעמאריעל לייברערי' געביידע.

ניו יארק פאָווער אויטאָריטעט צווישנצייטיגע פרעזידענט און CEO דזשאסטין אי. דריסקאל האט **געזאגט**, "עס איז דא ווייניג אין אונזער סטעיט'ס היסטאריע אזוי באווירקנד, בארימט און וויכטיג ווי דער

ערי קאנאל, און דער יעדע-צוויי-יאריגע קאנאל קאנפערענץ איז א קריטיש-וויכטיג פלאץ פאר די וואס האבן אן אינטערעס אין דער נושא לענגאויס אירע בארטנס זיך צונויפצוקומען און אידענטיפיצירן וויאזוי מיר קענען אמבעסטן באשיצן איר צוקונפט. דער קאנאל און אירע בייטייכן באפולמעכטיגן אונזער עקאנאמיע און עררייכערן קאנאלטייד קאמיוניטיס ביז'ן היינטיגן טאג, און דער פארום ערמעגליכט פאר אונז צו הערן פון געוויסע פון דער סטעיט'ס גרעסטע מבינים אויף וויאזוי אמבעסטן צו באשיצן און אויסניצן דעם קאנאל סיסטעם, כדי אז עס זאל בלייבן לעבהאפט פאר'ן קומענדיגן דור פון ניו יארקער."

סטעיט סענאטאר דזשערעמי קוני האט געזאגט, "עס פריידט מיך אויפצונעמען דעם 2022 ניו יארק סטעיט קאנאל קאנפערענץ צו ראטשעסטער דעם אקטאבער. מיט 'ROC' דע ריווערוועי' פראיעקטן שוין גוט אונטערוועגנס, ווי אויך אונזער רייכער קולטורעלע ירושה אלס א קאנאל שטאט, איז ראטשעסטער דער פערפעקטן ארט צו האלטן דעם פארקומעניש וואס וועט אויך שטיצן אונזער ארטיגער עקאנאמיע. איך בין דאנקבאר צום קאנאל סאָטייעטי פון ניו יארק סטעיט און אלע צוזאמארבעטער וועלכע האבן ערמעגליכט דער געלעגנהייט פאר אונזער ראיאן."

אסעמבלי-מיטגליד הערי בראנסאן האט געזאגט, "דער ערי קאנאל איז איינע פון ניו יארק סטעיט'ס טייערסטע און באליבטסטע אייגנשאפט. אריבערשפאנענדיג איבער 350 מייל, איז דאס וואס איז אמאל געניצט געווארן פאר שיקן סחורה איצט א טוריסט און עקאנאמישע טרייבן. עס פריידט מיך צו זען אז דער ניו יארק סטעיט קאנאל קאנפערענץ קומט צו ראטשעסטער פון אקטאבער 2 ביז אקטאבער 4. אונזער ראיאן איז באגייסטערט פאר דער געלעגנהייט אויף ארויסצווייזן אונזער 'ROC' דע ריווערוועי' פראגראם און שטעלט צו פאר פאמיליעס לוסטיג פארברענגעניש אקטיוויטעטן ארויסצוהייבן ראטשעסטער'ס פילע וואסער-וועגן!"

אסעמבלי-מיטגליד דעמאנד מיעקס האט געזאגט, "עס איז מיר א פארגעניגן אויפצונעמען דעם ניו יארק סטעיט קאנאל קאנפערענץ צו ראטשעסטער ניו יארק, לענגאויס דעם ערי קאנאל! ראטשעסטער'ס רייכע היסטאריע איז פארבינדן דירעקט מיט דעם גרויסן וואסער-וועג וואס האט אהער געברענגט פילע פון אונזערע אור-עלטערן צו דעם ראיאן זוכנדיג א בעסערע לעבן פאר זייערע קינדער. די אריינגאנגס פונקט צום מיטל-מערב האט געהאלפן ביזנעסער בליען, און פאמיליעס צו געניסן פון פובליק ערטער, און איך בין באגייסטערט צו זען אז אונזער סטעיט טוט ווייטער אינוועסטירן אין פארברייטערן די געלעגנהייטן פאר מער קאמיוניטי מיטגלידער. 'ROC' דע ריווערוועי' וועט עפענען נייע ביזנעסער, שאפן בעסערע אָזוינג, און העלפן אונזער שטאט ווערן מער יושר'דיג דורך פארזארגן די געלעגנהייטן הארט דא אין דאונטאון ראטשעסטער. איך בין דאנקבאר פאר'ן סטעיט'ס אינוועסטירונג און איך קוק ארויס צו בויען א ליכטיגערע צוקונפט פאר ראטשעסטער!"

ניו יארק סטעיט קאנאל קארפארעישען דירעקטאר ברייען יו. סטרעטאן האט געזאגט, "אויף באלד צוויי הונדערט יאר האט דער ערי קאנאל געדינט אלס דעם בריק צווישן מענטשן און מסחר לענגאויס ניו יארק. דער ניו יארק סטעיט 'קאנאל קארפארעישען' פריידט זיך שטארק צו ארבעטן אינאיינעם מיט קאלעגעס און אנדערע פאראינטערעסירטע פארטייען אויף ארויסצווייזן וויאזוי אונזער ווייטערדיגע אינוועסטירונגען אין דעם קאנאל סיסטעם שטיצן פארוויילונג און ארטיגע ביזנעסער אין קאמיוניטיס לענגאויס אָפסטעיט ניו יארק. דער יעדע-צוויי-יאריגע קאנפערענץ ברענגט צונויף די ניו יארקער וואס זענען אינוועסטירט אין דעם קאנאל סיסטעם, פארזיכערנדיג דערמיט אז אונזער צוקונפט איז דינאמיש און רעלעוואנט פאר'ן קומענדיגן דור און אין דער זעלבער צייט פארעהרן אונזער מיטגעטיילטע און רייכע היסטאריע."

ניו יארק סטעיט קאנאל קאנפערענץ פארזיצער קאל וויסאקאווסקי האט געזאגט, "דער קאנאל קאנפערענץ ברענגט צונויף שטימעס פון לענגאויס אונזער סטעיט, וואס טוט אונז באפולמעכטיגן זיך צו לערנען איינער פון צווייטן איבער וויאזוי צו בויען דעם בעסטן צוקונפט פאר דעם ערי קאנאל און די קאמיוניטיס לענגאויס אירע בארטנס. מיר זענען באגייסטערט צו ברענגען דעם קאנאל קאנפערענץ צו

ראטשעסטער — וואס דער קאנאל האט געהאלפן מאכן וואקסן פון א פארווארפענעם גרעניץ סטאנציע צו א בליענדער יונגע קאמיוניטי אין איר ערשטע טעג — און אנערקענען די אויסגעצייכנטע ארבעט וואס דער שטאט האט אריינגעלייגט, סיי אפצוהיטן און סיי אונטערצושטיצן דעם ערי קאנאל פאר באזוכער פון לענגאויס ניו יארק סטעיט און ווייטער ארום.

‘ערי קאנאלוועי נעשענעל העריטעדזש קארידאר’ עקזעקיוטיוו דירעקטאר באב רעדליף האט געזאגט, “די פאריעריגע ניו יארק סטעיט קאנאל קאנפערענץ איז געווען אויסטערליש אינפארמאטיוו און צוציענד. מיר זענען באגייסטערט נאכאמאל צו שטיצן דעם היי-עריגן צוזאמקונפט אין ראטשעסטער און מיר שעצן דעם קאנאל סאָסייעטיס באמיוונגען צו ארגאניזירן אן ערשטראנקיגע צוזאמקונפט פון קאנאל פירער.”

יוזיט ראטשעסטער’ פרעזידענט און CEO דאן דזשעפריס האט געזאגט, “מיר זענען באגייסטערט אויפצונעמען דעם קאנאל סאָסייעטי פון ניו יארק סטעיט יעדע-צוויי-יאריגע קאנפערענץ צו ראטשעסטער אויף צו שיינען א ליכט אויף די 100 מיילן פון דעם ערי קאנאל וואס מען טאר נישט פארפאסן. דער לאנגיעריגער ניו יארק סטעיט צוזאמקונפט וועט ברענגען ווייטערדיגע אויפמערקזאמקייט צו ROC דע ריווערוועי, די שטאטס פלאן זיך פארצושטעלן פונדאסניי אונזער איקאנישע טייך-ברעגע — א וויכטיגע טייל פון דאונטאון ראטשעסטערס טראנספארמאציע און צוציענדקייט צו אונזערע באזוכער און ארטיגע קאמיוניטי.”

ראטשעסטער מעיאר מאליק עווענס האט געזאגט, “ראטשעסטער איז א לעבהאפטע שטאט מיט א שטארקע קאמיוניטי און טיפע היסטאריע, און עס איז מיר א כבוד אז עס וועט דינען אלס צוזאמקונפט ארט פאר דעם 2022 קאנאל קאנפערענץ. די שטאט ראטשעסטער שטעלט פאר דעם פערפעקטן הינטערגרונד פאר דעם קאנפערענץ ציל צו טראנספארמירן דעם היסטארישן נעץ פון וואסער-וועגן אויף א פארוויילונגס דעסטינאציע פאר ניו יארקער און טוריסטן צוגלייך. מען קען נישט אפלייקענען אז קאנאלן און אינלאנדישע וואסער-וועגן זענען טיף צונויפגעפלאכטן מיט די סאציעלע, קולטורעלע, און עקאנאמישע געוועב פון די ארומיגע קאמיוניטיס און איך שטאלציר מיך אז ניו יארק אינוועסטירט אין דעם צוקונפט פון דעם סטעיטס קאנאל סיסטעם.”

דער קאנפערענץס עפענונג צונויפקום פראגראמען רעכענען אריין פעדלינג, הייקינג און סייקלינג לענגאויס דעם דזשענעסי טייך, אן ערשטן בליק אינעם שטאט ראטשעסטערס פלאן זיך פארצושטעלן פונדאסניי איר איקאנישע אקוועדוקט און שיף קרוזן אויף די וואסער-וועגן. קאנאל-טעמע פארשטעלונגען, אינאיינעם מיט די אפציע פאר באזוכער אנטוויילצונעמען אין ווארקשאָפס און ארויסלאזונגען לענגאויס דעם ערי קאנאל, וועלן אויך זיין א טייל פון דעם דריי-טאגן פראגראם. פאר מער אינפארמאציע אויף פראגראמען און זיך צו רעגיסטרירן, ביטע באזוכט: [./https://www.nyscanalconference.org](https://www.nyscanalconference.org).

###